



स्थापना : २०१९

रजि.नं.पुणे/०००१२१/२०२५

स्पर्धा परिक्षा विद्यार्थी असोसिएशन

महाराष्ट्र राज्य

अध्यक्ष : महेश घरबुडे

मोबा. : 90110 67492

जावक क्र. :

दिनांक :

प्रति,

मा. शिक्षण आयुक्त, शिक्षण आयुक्तालय, महाराष्ट्र राज्य, पुणे.

विषय : शाळांमधील संगणक / ICT शिक्षकांच्या सेवा शर्ती तातडीने जाहीर करणे व पवित्र पोर्टल भरतीच्या पहिल्या टप्प्यात जागांचा समावेश करण्याबाबत निवेदन.

संदर्भ : शासन निर्णय (GR) दिनांक १५ मार्च २०२४.

महोदय,

उपरोक्त विषयास अनुसरून आम्ही आपले लक्ष वेधू इच्छितो की, राज्यातील शासकीय व अनुदानित शाळांमध्ये तंत्रज्ञानाधारित शिक्षण प्रभावीपणे देण्यासाठी संगणक / ICT शिक्षकांची नियुक्ती करणे अत्यंत आवश्यक आहे. शासन निर्णय दिनांक १५ मार्च २०२४ अन्वये संगणक शिक्षकांच्या पदभरती संदर्भातील मार्गदर्शक तत्त्वे स्पष्ट करण्यात आलेली आहेत. तथापि, अद्याप सेवा शर्ती व भरती प्रक्रियेबाबत आवश्यक स्पष्टता नसल्याने पात्र उमेदवारांमध्ये संभ्रम निर्माण झाला आहे.

त्याअनुषंगाने पुढील बाबींवर तात्काळ कार्यवाही करण्यात यावी, ही नम्र विनंती —

१) संगणक / ICT शिक्षकांच्या सेवा शर्ती तात्काळ जाहीर करण्यात याव्यात

शासन निर्णय दिनांक १५ मार्च २०२४ ला आधार मानून संगणक / ICT शिक्षकांच्या सेवा शर्ती (Service Conditions), कामाचे स्वरूप, वेतनश्रेणी, पदोन्नती व इतर नियमावली शिक्षण विभागामार्फत अधिकृतपणे जाहीर करण्यात यावी.

संगणक / ICT शिक्षक हे पद इतर नियमित शिक्षकांप्रमाणे पूर्णवेळ व सेवा संरक्षणासह (Service Security) ग्राह्य धरण्यात यावे.

भविष्यातील सेवा सुरक्षितता, सातत्य आणि शैक्षणिक गुणवत्तेसाठी या पदांना नियमित शिक्षकांप्रमाणेच मान्यता देण्यात यावी.

२) पवित्र पोर्टलच्या पहिल्या टप्प्यात ICT जागांचा समावेश करण्यात यावा

राज्यातील सर्व जिल्हा परिषद, महानगरपालिका, नगरपालिका व खाजगी अनुदानित शाळांमधील संगणक / ICT शिक्षकांच्या रिक्त जागांचे रोस्टर व्हेरिफिकेशन युद्धपातळीवर पूर्ण करण्यात यावे.

पवित्र पोर्टल अंतर्गत सुरू असलेल्या भरती प्रक्रियेच्या पहिल्या टप्प्यामध्ये (First Phase) या जागांचा समावेश करण्यात यावा.

TAIT परीक्षा उत्तीर्ण असलेल्या पात्र संगणक पदवीधारक उमेदवारांना (BCA / BCS / B.Sc. CS / BE / M.Sc. CS इ.) प्राधान्यक्रम (Preferences) भरण्याची तात्काळ संधी उपलब्ध करून देण्यात यावी.

३) विशेष शिक्षक संदर्भातील बुलेटीनमध्ये आवश्यक दुरुस्ती करण्यात यावी

दिनांक १ मे २०२६ च्या बुलेटीनमध्ये "विशेष शिक्षक" या प्रवर्गात केवळ "कार्यअनुभव" असा उल्लेख करण्यात आलेला आहे.

संबंधित अस्थापना विभागास "कार्यअनुभव / ICT" असा दोन्ही पदांचा स्पष्ट उल्लेख करण्याबाबत आवश्यक आदेश देण्यात यावेत.

आज राज्यातील अनेक शाळांमध्ये कोट्यवधी रुपयांचे संगणक संच व संगणक प्रयोगशाळा उपलब्ध असूनही तज्ज्ञ संगणक शिक्षकांच्या अभावामुळे ग्रामीण व शहरी भागातील विद्यार्थ्यांचे मोठ्या प्रमाणात शैक्षणिक व तांत्रिक नुकसान होत आहे. तसेच, शासनाने विहित केलेली शैक्षणिक व व्यावसायिक पात्रता प्राप्त करूनही हजारो पात्र युवक बेरोजगार आहेत.

त्यामुळे विद्यार्थ्यांचे शैक्षणिक हित जपण्यासाठी तसेच पात्र उमेदवारांवरील अन्याय दूर करण्यासाठी संगणक / ICT शिक्षकांच्या सेवा शर्ती तातडीने जाहीर करून पवित्र पोर्टलच्या पहिल्या टप्प्यात या जागा भरण्याबाबत आवश्यक आदेश द्यावेत, ही नम्र विनंती.

सकारात्मक निर्णयाच्या अपेक्षेत.

कळावे,

महेश घरबुडे

शिवाजीनगर, पुणे